

## اسلام اور ناموسِ رسالت پر کرو سیدی حملہ — اور امت مسلمہ کی ذمہ داری —

پروفیسر خورشید احمد

فرد ہو یا قوم، دونوں کے وجود کے دو پہلو ہیں: ایک جسمانی اور طبیعی اور دوسرا روحانی، اخلاقی، نظریاتی اور تہذیبی جس سے اس کی شاخخت واضح ہوتی ہے۔ جس طرح نفس اور جسم پر ہر وہ حملہ یا ضرب جو قانون سے ماوراء ہو، ایک جرم اور لائق تعزیر ہے، اسی طرح روحانی اور نظریاتی وجود اور شاخخت پر حملہ ناقابل برداشت ہے اور اس پر جارحیت کے خلاف مراجحت، ہر فرد اور قوم کا قانونی اور اخلاقی حق ہے۔ معاملہ ملک کے اندر ہو یا اس کا تعلق اقوامِ عالم سے ہو، انسانوں، معاشروں اور تہذیبوں کے درمیان امن و آشناً اور سلامتی واستحکام کا انحصار قانون اور ضابطوں کے احترام اور ان پر عمل اور ان کی گنگرانی پر ہے۔ ان حدود کو پامال کرنے کا نتیجہ انتشار، تصادم اور فسادی الارض کے سوا کچھ اور نہیں ہو سکتا۔

۱۱ ستمبر ۲۰۱۲ء کو اسلام اور نبی پاک صلی اللہ علیہ وسلم کی ذاتِ اقدس پر جو حملہ امریکا کی کچھ شیطانی قوتوں نے یوٹیوب پر جاری ہونے والی ایک فلم کی شکل میں کیا اور جس سوچے سمجھے انداز میں پوری چاکب دستی کے ساتھ مسلمانوں کے ایمان، نظریاتی وجود اور عزت و غیرت کو چینچ کیا، اور پھر جس تحدی اور ڈھنائی کے ساتھ اسے آزادی اظہار کے نام پر سرکاری تحفظ فراہم کیا گیا، اس نے فطری طور پر عالمِ اسلام میں ایک آگ سی لگا دی۔ امریکی حکومت، میڈیا، دانش وردوں اور دوسری مغربی اقوام کے کرتا دھرتا عناصر نے، خصوصیت سے فرانس کے میڈیا اور حکومت نے جو روایہ اختیار کیا، اس نے جلتی پر تیل کا کام کیا اور مصر کے صدر کے استثنائے ساتھ، تمام ہی مسلمان حکمرانوں کی

محرمانہ خاموشی اور بے عملی نے مسلمان عوام کے سامنے اس کے سوا کوئی راستہ باقی نہیں چھوڑا کہ وہ اپنے ایمان اور ناموسِ رسالت کے تحفظ کے لیے میدان میں اُتریں۔ یہ ان کا حق ہی نہیں، فرض تھا جسے انھوں نے اور ان کی دینی قیادت نے پورا کیا۔ یہ امر افسوس ناک ہے کہ کچھ مقامات پر اس عمل نے تشدد کا رُخ اختیار کر لیا جس کے نتیجے میں ۳۰۰ سے زائد افراد بلاک ہوئے۔ البتہ یہ بھی ایک حقیقت ہے کہ یہ بدنما صورت بہت ہی محدود اور الگیوں پر گئے جانے والے مقامات پر رونما ہوئی ہے اور وہاں بھی مظاہرین کے بے قابو ہو جانے سے بھی کہیں زیادہ نقصان سرکاری اہل کاروں کے قوت کے استعمال اور تصادم کے نتیجے میں واقع ہوا ہے۔ لبیکا کے واقعے کے علاوہ کہیں بھی پہلے مظاہرین نے نہیں کی حالانکہ مغربی میڈیا اور ان کے مقامی نام نہاد برل حاشیہ نشین اصل مسئلے سے توجہ کو پہنچا کر، تشدد یا بے اعتدالی کے محدودے چند واقعات کا ڈھول پیٹھ رہے ہیں۔ امت مسلمہ کی اپنی قیادت نے تشدد کی مذمت کی ہے اور احتجاج کو پُران امن اور جمہوری اور اخلاقی حدود میں رکھنے کی ختنی سے تلقین کی ہے اور پوری دنیا کے مسلمانوں نے بھیتیت مجموعی ان آداب کا پورا پورا الحاظ رکھا ہے۔ بلاشبہ ایک جان کا بھی ناحق جانا غلط اور ناقابل معافی ہے، لیکن امت مسلمہ کے دینی اور قانونی عمل کو مسلمانوں کے غصے(revenge) اور انتقام(revenge) کا نام دے کر بحث کا رُخ بدلتا ایک شرم ناک کھیل ہے جس کا اسی طرح پرده چاک کرنے کی ضرورت ہے، جس طرح اصل کرو سیدی اور صہیونی جملے کا مؤثر جواب اور مسئلے کے مستقل حل کے لیے منظم اور موثر کوش ضروری ہے۔ ہماری کوشش ہو گی کہ اس مسئلے کے تمام اہم پہلوؤں پر روشنی ڈالی جائے، بگاڑ کے اصل اسباب کی نشان دہی کی جائے، اور حالات کو سدھارنے کے لیے جس محنت عملی کو اختیار کرنا ضروری ہے اس کو صاف الفاظ میں بیان کیا جائے۔

### ناموسِ رسالت پر حملہ یا نئی تہذیبی جنگ

امریکی ریاست کیلی فورنیا کے جن قطبی، عیسائی شدت پسند اور اسرائیلی صہیونی شرپسندوں نے ایک سوچ سمجھے منصوبے کے مطابق ایک نہایت گھٹیا، مکروہ اور غایل فلم کے ذریعے اسلام اور اس کے پاک نبیؐ کی ذات اقدس کو نشانہ بنانکر پوری امت مسلمہ کے خلاف جس چارحیت کا ارتکاب کیا ہے، اس کے بنیادی خلافت ہر کس و ناکس کے سامنے آگئے ہیں، اس لیے ان کے اعادے کی ضرورت نہیں۔ نیز یہ کوئی پہلا واقعہ نہیں ہے۔ اسلام اور حضور پاک صلی اللہ علیہ وسلم کی ذات بابرکات کو

سب و شتم، جھوٹ اور افتر اور جنگ باطن اور زہرناک دشمنی پر منی خیالی الزامات اور اتهامات کا نشانہ بنانا مغربی اہل قلم، مشنری اداروں اور میڈیا کا شیوه رہا ہے، اور اس کا اعتراض مشہور عیسائی مؤرخ ڈبلیو فلکٹری واث نے ان الفاظ میں کیا ہے: ”دنیا کے تمام عظیم انسانوں میں سے کسی کو بھی محمد (صلی اللہ علیہ وسلم) سے زیادہ بد نام نہیں کیا گیا۔“

لیکن آج جس طرح، جس زبان میں اور جس تسلسل سے یہ جارحانہ کارروائیاں ہو رہی ہیں وہ اپنی مثال آپ ہیں۔ پھر اس پر مستزاد، میڈیا اور سوشل میڈیا کی نئی قوت کہ چشم زدن میں یہ آگ دنیا بھر کو اپنی لپیٹ میں لے لیتی ہے۔ پھر یہ بھی ایک حقیقت ہے کہ آج مغربی میڈیا، دانش ورول کی اکثریت اور امریکا اور یورپی اقوام کی سیاسی قوت، سب اپنے اپنے انداز میں اس خطرناک کھیل میں شریک ہیں جس کی وجہ سے مسئلے کی جو ہری نویعت تبدیل ہو گئی ہے۔ آج امریکی دستور کی پہلی ترمیم جس کا تعلق مذہب اور ریاست کی علیحدگی اور آزادی رائے اور اظہار کی آزادی سے متعلق ہے، اور اقوامِ متحده اور یورپی یونین کے نبیادی حقوق کے اعلامیے کا سہارا لے کر اسلام، پیغمبر اسلام اور امت مسلمہ کو مطعون کرنے اور ان کے خلاف نفرت اور انقاوم کی آگ بھڑکانے اور ان کو صفحہ ہستی سے مٹا دینے کے عزم اور منصوبوں کا پرچار ہی نہیں، ان پر دعوت عمل دینے کا جو کام ہو رہا ہے اس کا نوٹس نہ لینا اور حالات کو بگڑانے سے بچانے کے لیے بر وقت اقدام نہ کرنا ایک مجرمانہ غلطت ہو گی۔

علمی تنقید اور اور دلیل پر منی اختلاف رائے نہ کبھی محل نظر تھا اور نہ آج ہے۔ تہذیبوں کے تصادم کا جو غلغله مغربی اہل قلم نے برپا کیا، وہ بھی کسی نہ کسی طرح برداشت کر لیا گیا۔ لیکن جس نظریاتی، تہذیبی اور سیاسی جنگ کو اب ایک سوچے سمجھے منصوبے کے تحت مسلط کیا جا رہا ہے، وہ ایک ایسا خطہ ہے جسے نظر انداز نہیں کیا جاسکتا۔ نائن الیون کے بعد امریکا اور یورپی اقوام کی عسکری قوت اور سیاسی معرکے کا اصل ہدف مسلم دنیا بن گئی ہے، اور عالمِ اسلام کے سیاسی، معاشری اور تہذیبی نقشے کو اپنے حسب خواہش تبدیل کرنے کا عمل بڑی چاک دستی سے کار فرمایا ہے۔ امریکی قیادت بڑی مخصوصیت سے کہہ رہی ہے کہ اس فلم سے ہمارا کوئی تعلق نہیں، اور ہمیں کوئی شہہر نہیں کہ بہت سے افراد ایسی نہ موم اور قبیح حرکتوں کو ناپسند بھی کرتے ہوں گے، لیکن یہ کہنا کہ امریکی اور یورپی قیادت کا دامن اس پورے کھیل سے پاک ہے جو تسلسل کے ساتھ کھیلا جا رہا ہے، کسی طرح بھی قابل یقین نہیں۔ نائن الیون

کے معا بعد جس جنگ کا آغاز جارج بش نے Crusade کی تاریخی اصطلاح کو استعمال کر کے کیا تھا، وہ مجھ زبان کی لغزش (slip of the tongue) نہ تھی اور بعد کے واقعات نے ثابت کر دیا ہے کہ ع

ہیں کواکب کچھ ، نظر آتے ہیں کچھ  
گوانتمانو بے میں بار بار قرآن پاک کی بے حرمتی کی گئی ہے، افغانستان کے گرام کے عسکری اڈے پر ۱۰۰ سے زیادہ قرآن پاک نذر آتش کیے گئے ہیں، امریکا کے اعلیٰ فوجی ادارے جو ایکٹ فور سزا شاف کا لج میں اسلام کے خلاف پیچھے زنصاب میں شامل کیے گئے، جن میں اسلامی دنیا کو دشمن قرار دیتے ہوئے مکہ اور مدینہ کو ایٹھم بم سے اڑا دینے تک کا پیغام دیا گیا۔ اسی طرح ڈپٹیں رسائے میں ہٹک آمیز خاکے چھاپے گئے۔ امریکی پادری ٹیری جوز نے قرآن پاک جلانے کی ملک گیر بم پھلائی، فرانس کے رسائے چارلی بیس فور میں رسول پاک صلی اللہ علیہ وسلم کے تفحیک آمیز خاک کے شائع ہوئے۔ ہلینڈ میں پارلیمنٹ کے رکن نے اسلام کے خلاف ہرزہ سراہی کی، ناروے میں اسلام دشمنی کے نام پر خود اپنے ۷۰ سے زیادہ نوجوانوں کو گولیوں سے بھون دیا گیا۔ یہ سب غیر مربوط واقعات نہیں ایک پوری ایکیم کا حصہ نظر آتے ہیں اور امت مسلمہ کا ضمیر اس خطرے کو بھانپ رہا ہے، اور حکمرانوں کا رنگ ڈھنگ جو بھی ہو، عوام امریکا اور مغربی اقوام پر بھروسائیں کرتے اور اپنے دفاع کے لیے مضطرب ہیں۔ اب یہ منظر ناما تناواخ ہوتا جا رہا ہے کہ خود مغرب کے اہل نظر کا ایک طبق اس خطرناک کھیل پر اپنی پریشانی کا انہصار کر رہا ہے اور اسے خود مغربی اقوام اور خصوصیت سے عوام کے مفاد کے منافی محسوس کر رہا ہے۔

### آزادی رامے کی آڑ میں مذموم مقاصد

سام بیسائل کی 'مسلمانوں کی مخصوصیت' (Innocence of Muslims) کے نام پر امریکی اور یہودی سرمایے سے بنائی ہوئی یہ شیطانی فلم امریکی سنیمر رچڈ گلینڈ کے الفاظ میں: "ایک شخص کا ذاتی فعل ہے، یہ سارے امریکا کی رائے نہیں،" مگر یہ رائے تسلیم کرنا عقل اور تاریخ دونوں کے ساتھ مذاق ہو گا۔ فلم کتنی قیچی اور اشتغال انگیز ہے اس کے بارے میں صرف ایک پاکستانی صحافی جناب حامد میر کے یہ الفاظ پڑھ لینا کافی ہیں کہ:

اگست ۲۰۰۱ء کو نیویارک اور القاعدہ کے جملوں سے ۳۳ ہزار امریکی مارے گئے تھے لیکن اگست ۲۰۱۲ء کو یوٹیوب پر جاری کی جانے والی اس فلم نے کروڑوں مسلمانوں کی روح کو رُخی کیا۔ میں اس فلم کو چند منٹ سے زیادہ نہیں دیکھ سکا۔ اس خوفناک فلم کی تفصیل کو بیان کرنا بھی میرے لیے بہت تکمیل دہ ہے۔ بس یہ کہوں گا کہ اس فلم کے چند مناظر دیکھ کر سام بیسائل کے مقابلے پر اسامہ بن لادن بہت چھوٹا انتہا پسند محسوس ہوا۔ یہ اعزاز امریکا کے پاس ہے کہ اس صدی کا سب سے بڑا دھشت گرد سام بیسائل اپنی انتہائی گندی اور بد بودار ذہنیت کے ساتھ صدر اوباما کی پناہ میں ہے۔ (روزنامہ جنگ، ۷ اگست ۲۰۱۲ء)

امریکا، مغربی حکمران اور میڈیا آزادی اظہار رائے کے نام پر اس صحیوں اور صلیبی جنگ کے کمانڈروں کا پیشی باں ہے اور مسلمانوں کو درس دے رہا ہے کہ ”معاملہ آزادی کے بارے میں دو تصورات کا ہے“ (لاحظہ ہو: Behind Clashes, Two Versions of Freedom) انتہنیشنل ہیوالڈ تربیون، ۱۸ اگست ۲۰۱۲ء)۔ حالانکہ حقیقت یہ ہے کہ آزادی اور اس کے تصورات سے اس معاملے کا دور کا بھی واسطہ نہیں۔ بات تہذیبوں کے تصادم سے آگے بڑھ کر امریکا اور یورپی اقوام کے اسلام اور اسلامی دنیا کے بارے میں عزمِ اعمم کی ہے، اور جو کو دار یہ فلم ساز، خاکہ نگار، صحافی، سیاسی اداکار انجام دے رہے ہیں وہ امریکا اور یورپ کی سامراجی قوتوں کے نقشہ جنگ میں اپنے مقام پر بالکل ٹھیک نہ ہوتا ہے اور اب اس کا اعتراف خود ان کے درمیان سے شاہد منظم سے بھی آنے لگا ہے۔

دی گارڈین کا کالم نگار سیماں ملن اپنے ۱۸ اگست ۲۰۱۲ء کے مضمون میں (جس کا عنوان بھی چوڑکا دینے والا ہے، یعنی: ”تعجب کی بات صرف یہ ہے کہ شرق اوس طریقے میں اور زیادہ پُرتشدد مظاہرے کیوں نہیں ہوئے“) لکھتا ہے:

رشدی کے معاملے اور ظنماں سے شائع ہونے والے متنازعہ خاکوں کے تناظر میں یہ بات واضح و روشنی چاہیے کہ محمد (صلی اللہ علیہ وسلم) کی توبین عام طور پر مسلمان اپنے اجتماعی تشکیل پر حملہ سمجھتے ہیں جیسا کہ نعروں اور اہداف سے واضح ہے۔ جس چیز نے احتجاج کو بھڑکایا وہ یہ حقیقت ہے کہ مسلمانوں کو پہنچنے والا رخصم گویا کہ ایک غرور سے بھری طاقت نے

لگایا ہے جس نے کئی عشروں سے عرب اور مسلم دنیا پر حملہ کیا ہے، انھیں غلام بنایا ہے، اور ان کی تذلیل کی ہے۔  
ایک اور دلنش و رجیز روز لٹلنٹن جو کمپریج یونیورسٹی میں تاریخ میں پی انج ڈی کا محقق ہے،  
الجزیرہ میں اپنے مضمون میں کہتا ہے:

بیش تر لوگ سمجھتے ہیں کہ اس طرح کی مسلم دشمن ویڈیو امریکا کے لذت پرست کلچر اور اسرائیل کے لیے امریکی جماعت کا فطری تیتج ہے۔ مختصر آریہ کہ بہت سے مسلمانوں کے لیے یوٹیوب کی کلپ ان کی زندگیوں اور کلچر پر امریکا کے باگڑ پیدا کرنے والے اثرات کی علامت ہے۔

جو ایک مشہور آن لائن رسالہ ہے اس کے ۱۸ ستمبر ۲۰۱۲ء کے شمارے Counter Punch

میں جیف سپر و اپنے مضمون Islamophobia, Left and Right میں لکھتا ہے:

لیکن خود فلم کے بارے میں کیا کہا جائے؟ غیر پیشہ ورانہ فلم کاری کا اتنا پھٹک پھٹک نمونہ ایسا شعلہ جوالہ (فلیش پوانٹ) کیوں بن گیا؟ یہ فلم ایک ایسے وقت میں تیار کی گئی ہے، جب کہ یورپ اور امریکا میں دائیں بازو کے انتہا پسندوں نے ایک ایسا اسلام دشمن نظریہ اپنایا ہے جو تقریباً بالکل ٹھیک ٹھیک روایتی یہود مخالف کلیدی طریقوں کو دھرا تا ہے۔

بات صرف اس فضا کی نہیں، اس فضا کو بنانے، اسے تقویت دینے، اسے اپنے سیاسی اور عسکری مقاصد کے لیے استعمال کرنے کی ہے۔ ہدف امت مسلم کی شناخت اور اس کا سیاسی اور تہذیبی کردار ہے۔ مسئلہ دینی، اخلاقی اور تہذیبی ہے اور بلاشبہ ایک خاص سیاسی اور geo-strategic تناظر نے اسے اور بھی گلبگاہ کر دیا ہے۔ بات اب صرف ان افراد تک محدود نہیں جو اس میں کلیدی کردار ادا کر رہے ہیں، اصل مسئلہ ان قوتوں کا ہے جو ان کو پناہ دیے ہوئے ہیں اور جن کی پالیسیاں، جن کے تصادمات اور دو عملیاں اور جن کے سیاسی اور عسکری مفادات ہی نے ان کو یہ کھیل کھیلنے کا موقع دیا ہے۔ اس لیے ضروری ہے کہ اظہار راء کی آزادی اور امریکا اور یورپی ممالک کے جن دستوری حقوق کے نام پر اسلام اور پیغمبر اسلام اور مسلم امہ پر جو وارکے جارہے ہیں ان کی حقیقت کو بھی اچھی طرح سمجھ لیا جائے۔

### امریکی دستور اور آزادی رامے کرے دعوے کی حقیقت

امریکی صدر، وزیر خارجہ، سفرا، دانش و راہ رفتاری ایک ہی راگ الاپ رہے ہیں وہ ہے امریکی دستور کی پہلی ترمیم۔ نیز اقوام متحده کا انسانی حقوق کا چارٹ اور انسانی حقوق کا یورپی کونشن (European Convention on Human Rights) ہیں۔ دعویٰ ہے کہ ان دستاویزات کی روشنی میں مغربی تہذیب اور یورپ کے سیاسی اور قانونی نظام کی بنیاد فرد کی آزادی ہے اور یہ وہ بنیادی قدر ہے جس پر کوئی سمجھوتا نہیں کیا جا سکتا، خواہ اس کے متاثر کچھ بھی ہوں اور خواہ اس کی زد دنیا کے دوسرے مذاہب، اقوام اور انسانوں کے ایمان، عزت، تہذیب، اقدار اور شفاقتی اور دینی وجود اور شناخت پر کچھ بھی پڑے اور کتنے ہی انسانوں کی دل آزاری اور ان کی مقدار شخصیات کی بے ہرمتی اور تضخیک ہو۔

ہم بڑے ادب سے عرض کریں گے کہ آزادی بلاشبہ ایک بنیادی انسانی قدر ہے اور ہم اس کی اہمیت اور قدر دانی میں کسی سے پیچھے نہیں، لیکن آزادی تو ممکن ہی کسی ضابطہ کار کے اندر ہوتی ہے ورنہ مادر پر آزادی جلد انارکی بن جاتی ہے۔

جرمن مفکر ایمانویل کانت نے بڑے دلنشیں انداز میں اس عقدہ کو یہ کہ حل کر دیا تھا کہ ”مجھے ہاتھ پلانے کی آزادی ہے لیکن میرے ہاتھ کی جوانیاں وہاں ختم ہو جاتی ہیں جہاں سے کسی دوسرے کی ناک شروع ہوتی ہے۔“ آزادی اسی وقت خیر کا ذریعہ ہوگی جب وہ دوسروں کی آزادی اور حقوق پر دست اندازی کا ذریعہ نہ بنے۔ انہمار رائے کی آزادی کے معنی نفرت، تضخیک اور تصادم کے پرچار کی آزادی نہیں ہو سکتے۔ یہی وجہ ہے کہ آزادی کو باقی تمام اقدار سے الگ کر کے نہیں لیا جاسکتا۔ اس کا واضح ترین ثبوت یہ ہے کہ ہر شخص آزاد ہے لیکن اسے یہ آزادی حاصل نہیں کوہا پئی آزاد مرضی سے کسی دوسرے شخص کا غلام بن جائے۔ حتیٰ کہ دنیا کے بیش تر قوانین میں آج بھی خود کشی ایک جرم ہے، اس لیے کہ آپ خود اپنی جان لینے کے لیے آزاد نہیں ہیں۔ نہ کوئی دوسرا بلاحق کے آپ کی جان لے سکتا ہے اور نہ آپ خود اپنی جان کو تلف کرنے کا حق رکھتے ہیں۔

مغرب کے ارباب اقتدار اور اہل دانش اور خود ہمارے ممالک میں ان کے نام نہاد لبرل پیروکار امریکی دستور کی پہلی ترمیم کا راگ الاپ رہے ہیں لیکن وہ یہ بھول جاتے ہیں کہ امریکی دستور

کی بنیاد جیفرسن کا یہ مقولہ ہے کہ تمام انسان برابر ہیں اور قانون اور دستور کے تحت سب کا مساوی مقام ہے۔ امریکی دستور کی پہلی ترمیم اپنی جگہ اہم ہے۔ اس میں کہا گیا ہے کہ:

کا گھر کوئی ایسا قانون نہیں بنائے گی جو کسی مخصوص مذہب کا احترام کرتا ہو، یا ان کے آزادانہ استعمال کو منع کرتا ہو، یا آزادی اظہار میں کسی کرتا ہو، یا رائے کی آزادی، پر لیں کی آزادی، عوام کے جمع ہونے کا حق اور شکایت پیدا ہونے پر حکومت کے پاس درخواست دینے کے حق سے روکتا ہو۔

اس میں ترمیم نمبر ۳ بھی ہے، جو کہتی ہے:

عوام کا اپنی ذات کی حد تک تحفظ کا حق، مکانات، کاغذات اور سامان کے تحفظ کے حق، اور غیر معقول تلاشیوں اور ضبطیوں کی خلاف ورزی نہیں کی جائے گی۔ کوئی وارثت جاری نہیں کیا جائے گا جسے کسی مکان جواز کی تائید حاصل نہ ہو، اور جس جگہ کی تلاش مقصود ہو اور چیزیں قبضے میں لینا ہوں ان کو وضاحت سے بیان نہ کیا گیا ہو۔

اسی طرح ترمیم ۵ ہے جس کے ذریعے جان، مال اور آزادی کے لیے due process of law کے بغیر محروم کو منوع کیا گیا ہے۔ ترمیم نمبر ۸ ہے جس میں excessive (بہت زیادہ، ظالمانہ) زرضاخت، جرمانہ اور سزا کو منع کیا گیا ہے اور یہ اصول ترمیم نمبر ۹ میں تسلیم کر لیا گیا ہے کہ: دستور میں کسی خاص حق کے اندراج کے یہ معنی نہیں لیے جانے چاہیے کہ عوام کو حاصل دوسرے حقوق سے انھیں محروم کیا جائے یا ان کی تحقیر کی جائے۔

سوال یہ ہے کہ پہلی ترمیم جہاں اظہار رائے کی آزادی دیتی ہے یا ریاست کی طرف سے مذہب کو سلط کرنے کا دروازہ بند کرتی ہے ویسے مذہب کی آزادی بھی دیتی ہے۔ نیز اگر دستور میں دیے ہوئے باقی تمام حقوق کو قانون اور اخلاق کا پابند کیا گیا ہے تو اظہار رائے کی آزادی کو اس سے آزاداً اور مبرراً کیسے کیا جاسکتا ہے۔ امریکا کی سپریم کورٹ نے ۱۹۴۲ء کے اپنے ایک اہم فیصلے میں اس امر کو واضح کر دیا ہے مگر امریکی حکمران اور دانش و راس کو پرکاہ کے برابر بھی اہمیت نہیں دیتے: تقریروں کی کچھ ایسی متعین اور محدود قسمیں ہیں جن کو روکنے یا سزا دینے پر کوئی دستوری مسئلہ کبھی نہیں اٹھایا گیا۔ اس میں نخش اور ناشائستہ، مخدان، جھوٹے الازم لگانے والے یا

ایسے تو ہیں آمیزاً اور اشتعال انگیز الفاظ جو انی ادا کی گئی سے ہی امن کا فوری بگاڑ پیدا کر دیں شامل ہیں۔ اس بات کا بخوبی مشاہدہ کیا گیا ہے کہ اس طرح کے الفاظ کسی بھی نقطے نظر کی وضاحت کا لازمی حصہ نہیں ہوتے اور سچائی تک پہنچنے کے لیے اتنی کم سماجی قدر و قیمت رکھتے ہیں کہ نظم اور اخلاقیات میں کوئی بھی سماجی مفاد جوان سے پہنچ سکتا ہو، واضح طور پر بے وزن ہو جاتا ہے۔

### آزادیِ رائے اور مغرب کا دھرا معیار

الجزیرہ میں ۱۸ ستمبر ۲۰۱۲ء کو ایک پلٹچ کی ایک رپورٹ کے مطابق امریکی عوام اور اہم ادارے ایسی قانون سازی کے حق میں ہیں جس کے نتیجے کے طور پر نفرت پھیلانے والے خیالات کے اظہار کا دروازہ بند کیا جاسکے، جیسا کہ کتاب قانون کی حد تک یورپ کے کئی ممالک بشملہ ڈنمارک میں ایسے قوانین موجود ہیں۔ گوہ بھی اسلام اور مسلمانوں کے خلاف نفرت کے طوفان کو نہیں روک سکے۔ پروفیسر ایک پلٹچ جو مدل برے کا لج میں علم سیاست کا پروفیسر ہے، کہتا ہے کہ امریکی رائے عامہ کے تمام سروے جو ۱۹۹۷ء سے ۲۰۰۸ء تک ہوئے ہیں ظاہر کرتے ہیں کہ امریکی عوام کی اکثریت اس کے حق میں ہے کہ ایسی آراء کے پلک اظہار پر پابندی ہونی چاہیے جو نفرت پھیلانے اور خصوصیت سے دوسری نسل کے لوگوں کے خلاف زہر اگلنے والے ہوں۔

امریکا اور یورپی اقوام کے دو غلے پن کا سب سے بڑا ثبوت صہیونیت، اسرائیلی اور خصوصیت سے جرمی میں ہٹلر کے دور میں یہودیوں پر تؤڑے جانے والے مظالم جن کو ہولوکاست کہا جاتا ہے، کے بارے میں قانون سازی اور عملاً anti-Semitism (یہود مخالف) کے نام پر اسرائیل، یہودیت، صہیونیت کے بارے میں کسی بھی خالف رائے کا اظہار یا ہولوکاست کے انکار، حتیٰ کہ ان کے بارے میں صہیونیوں کے پروپیگنڈے کے بارے میں کسی بھی شک و شبہ تک کا اظہار قانوناً جرم بنادیا گیا ہے۔ دسیوں افراد کو ان قوانین کے تحت سزا میں دی گئی ہیں، اس سے اظہار رائے کی آزادی کے مقدس اصول پر کوئی حرف نہیں آیا۔

راہرٹ فسک نے لندن کے اخبار انڈی پینڈنٹ کے ۱۳ ستمبر ۲۰۱۲ء کے شمارے میں نیوزی لینڈ کے ایک ایئٹر سے اپنی گفتگو نقل کی ہے، جس نے بڑے فخر سے دعویٰ کیا کہ اس نے

نبی پاک صلی اللہ علیہ وسلم کو نشانہ بنانے والے ڈینش کارٹون اپنے اخبار میں شائع کیے: جب میں نے اس سے یہ پوچھا کہ جب اسرائیل لبنان پر دوبارہ حملہ کرے گا تو کیا تم ایک ایسا کارٹون شائع کرنے کا منصوبہ بنارہے ہو جس میں ایک ربی (rabbi) کے سر میں بم لگا ہو، تو اس نے مجھ سے فوراً اتفاق کیا کہ یہ یہود مخالف ہو گا۔

امریکی دستور کی پہلی ترمیم کی دہائی دینے والوں اور آزادی اظہار رائے کا دعویٰ کرنے والوں کا یہی وہ تقضاد ہے جس نے ان کی اصول پرستی، آزادی نوازی اور جمہوریت پسندی کا پول کھول دیا ہے اور اسلام اور مسلمانوں کے بارے میں ان کے خبشت باطن کو واشگاف کر دیا ہے۔

یورپ کے ۳۲۲ ممالک میں anti-Semitism اور ہولوکاست کے خلاف قوانین موجود ہیں جن کے تحت اس بارے میں ہر نوعیت کا مخفی اظہار رائے جرم ہے جس پر قید اور جرمانے کی سزا دی جاسکتی ہے۔ امریکا میں بھی ایک دوسرے انداز میں قانون تک موجود ہے جسے: Global Anti-Semitism Review Act of 2004 کہا جاتا ہے اور عملًا جس کے نتیجے میں یہودی مذہب تک کو تحفظ حاصل ہو گیا ہے۔ اگر صہیونی لائی کے زیر اثر یہ قانون سازی ہو سکتی ہے تو ۶۱ء ارب مسلمانوں اور ان کی ۷۵ آزاد مملکتوں کے جائز دینی اور تہذیبی حقوق کے تحفظ کے لیے کوئی قانون سازی کیوں نہیں کی جاسکتی؟

واضح رہے کہ اقوام متحده کے The Universal Declaration of Human

Rights کی دفعہ ۲۹ میں قانون کے تحت معقول پابندیوں کا ان الفاظ میں واضح ذکر موجود ہے: اپنے حقوق اور آزادیوں کے استعمال میں ہر شخص ایسی حدود کا پابند ہو گا جن کا تعین قانون مختص اس مقصد سے کرے گا کہ دوسروں کے حقوق اور آزادی کا تحفظ اور احترام ہو، اور اخلاقیات اور امن و امان اور جمہوری معاشرے میں عوامی بہبود کے منصفانہ تقاضوں کو پورا کیا جاسکے۔

اسی طرح European Convention on Human Rights کی دفعہ ۱۰ میں

اظہار رائے کی آزادی اور اس کی حدود دنوں کا واضح الفاظ میں اظہار کیا گیا ہے:

۱- ہر شخص کو آزادی اظہار کا حق حاصل ہے۔ اس میں رائے قائم کرنے کی آزادی، سرکاری مقندرہ کی مداخلت یا سرحدات سے بے نیاز ہو کر معلومات اور خیالات کو وصول کرنے اور

دوسروں تک پہنچانے کی آزادی شامل ہے۔ یہ دفعہ حکومت کو اس بات سے نہیں روکے گی کہ برادر کا سٹینگ، نشر و اشاعت، میلی و پریشان اور سینما کے لیے لائسنس جاری کرے۔

۲- ان آزادیوں کے استعمال میں، چونکہ ان کے ساتھ فرانس اور ذمہ داریاں ہیں، ایسی شرائط، پابندیوں یا جرمانوں کی پابندی ہو گئی جو قانون نے طے کیے ہوں اور کسی جمہوری معاشرے میں ضروری ہوں۔ ملک کی سلامتی، علاقائی یہ جہتی، عوامی تحفظ، امن و امان کے تحفظ، جرام کی روک تھام اور صحت عامہ اور اخلاق کے تحفظ، دوسروں کی شہرت اور حقوق کا تحفظ، اور ایسی معلومات کے پھیلاو کو روکا جاسکے جو اعتماد اور نیک نیتی سے دی گئی ہوں، اور عدیہ کی بالادستی اور عدالت کی غیر جانب داری کو برقرار رکھ سکیں۔ (آرٹیکل ۱۰)

### آزادی رامے: حدود کرے تعین کی ضرورت

امریکا سے آنے والی فلم اور اس پر عالم اسلام کے ر عمل کی روشنی میں اس وقت پوری مغربی دنیا کے سوچنے سمجھنے والے لوگوں کی ایک تعداد میں یہ احساس پیدا ہو رہا ہے کہ آزادی اظہار راء کی حدود کی وضاحت بھی ضروری ہے۔ آزادی اور اس کا ذمہ دارانہ استعمال ایک ہی سلسلے کے دو رُنگ ہیں، جنہیں ایک دوسرے سے جدا نہیں کیا جاسکتا۔ سوال یہ ہے کہ مسلمان ملکوں کی قیادت ان حالات میں کیا کردار ادا کرتی ہے اور جو قربانیاں مسلمان عوام دے رہے ہیں، کیا ان کو کسی ثابت پیش رفت کا ذریعہ بنانے میں کامیاب ہو سکتی ہے؟

انڈی پنڈنٹ اخبار نے اپنے حالیہ ادارتی کالم میں اس ضرورت کا اعتراف کیا ہے۔ فرانسیسی اخبار Charlie Hebo میں نبی پاک صلی اللہ علیہ وسلم کے توبین آمیز خاکے شائع کرنے کے بارے میں انڈی پنڈنٹ کہتا ہے:

ایک آزاد پریس کا دفاع کرنے کی اس کی خواہش قابل تعریف ہو سکتی ہے لیکن اس نتیجے سے پچنانا ممکن ہے کہ اس کا رو یہ (یعنی ایسے خاکوں کی اشاعت) غیر ذمہ دارانہ ہے۔ اس اقدام سے لازماً دوسرے مشتعل ہوں گے۔ اس سے بھی زیادہ قابل تشویش بات یہ ہے کہ یہ لازماً تشدید کو ابھارے گا اور امورات واقع ہوں گی۔ سنر شپ کی نہت کی جانی چاہیے لیکن دوسروں کے گھرے عقائد کا لحاظ نہ کرنا بھی قبل نہت ہے۔ اخبار کے ایڈیٹر کو

اپنارسالہ فروخت کرنے سے پہلے ان خاکوں کو ہٹالینا چاہیے اس سے قبل کہ دیر ہو جائے۔ لندن کے اخبار دی آبزور ۲۳ ستمبر ۲۰۱۲ء کے شمارے میں Henry Porter اپنے مضمون میں اس امر کا اعتراض کرتا ہے کہ: ”ہمارا یہ فریضہ ہے کہ ہم آزادی رائے کو ذمہ داری سے استعمال کریں۔ یورپ اور امریکا میں مذہبی اور نسلی جذبات ابھارنے کے خلاف قوانین موجود ہیں جن کو فلم اور کاررونوں نے توڑا ہوگا“۔

### نیویارک ٹائمز میں شائع ہونے والا مضمون Free Speech Issue Bedevils

Web Giants (آزادی رائے کے مسئلے نے ویب کے بڑوں کو چکرا دیا ہے) میں یہ چھتے ہوئے سوالات اٹھائے گئے ہیں کہ اگر گوگل کے خیال میں اس بے ہودہ فلم کو یو ٹیوب پر ڈالنا اظہار رائے کی آزادی کا حصہ ہے تو پھر اسی گوگل نے لیبیا اور مصر کے لیے اس کی اشاعت کیوں روک دی ہے۔ اسی طرح انڈیا اور افریقہ نیشنیا کے لیے بھی اسے روکا گیا ہے۔ اگر ان ممالک کے لیے روکا جاستا ہے تو باقی دنیا کے لیے کیا چیز مانع ہے؟ کیا اسی کا نام اصول پرستی ہے؟

بات صرف اس حد تک دو غلے پن اور دھاندلی کی نہیں۔ Counter Punch کے ایک مضمون نگار نے ۲۰۱۲ء کی اشاعت میں گوگل کے بارے میں ناقابل انکار شواہد کی بنیاد پر دعوی کیا ہے کہ Jewish Press کی کم اگست ۲۰۱۲ء کی اشاعت کے مطابق گوگل نے ایک نہیں ۱۰۷ اور یہ جن میں خاصی بڑی تعداد کا تعلق ہولوکاست سے تھا ۲۲ گھنٹے کے اندر اپنی ویب سائٹ سے ہٹا دیے۔ اسی طرح جو اپنی ۲۰۱۱ء میں فیس بک نے اسرائیل کے کہنے پر فلسطینی اداروں کے درجنوں اکاؤنٹ بند کر دیے حالانکہ ان کے مندرجات کسی قانون سے متصادم نہ تھے۔ یا ایک معروف حقیقت ہے کہ فرانس کی حکومت نے مشہور مصنف اور نام و فلسفی روجر گارودی کو اسرائیل کے بارے میں ایک کتاب لکھنے پر قید کی سر زدی تھی اور آسٹریا میں ۱۹۸۹ء میں انگریز مورخ ڈیوڈ اردنگ کو ہولوکاست کے بارے میں اپنی تحقیق شائع کرنے پر تین سال جیل کی سزا جگلتا پڑی تھی۔

اس وقت جو اجنبیان پوری دنیا میں ہوا ہے اس سے مغربی اخبارات میں پہلی بار یہ آواز اٹھنا شروع ہوئی ہے کہ اسلام اور مسلمانوں کے ساتھ جو امتیازی سلوک کیا جا رہا ہے، اور آزادی اظہار رائے کے نام پر کیا جا رہا ہے، اس پر نظر ثانی کی ضرورت ہے۔ یہ ہے وہ وقت کہ جب مسلم امہ کی

سیاسی قیادت اپنی ڈینی غلامی اور سیاسی مکومی کے شکنچے سے نکلے اور امت کے اور اپنے دین کے حقوق کی پاس داری کے لیے موثر اور متحده اقدام کرے۔

۲۳ ستمبر ۲۰۱۲ء کے دی آبزور نے مسلم عرصہ اور برمیٰ کے عنوان سے اپنے اداریے کا اختتام ان الفاظ پر کیا ہے کہ خود مغرب کو اپنے رویے پر نظر ثانی کرنی چاہیے تاکہ تصاصم کے بجائے تعاوون کا کوئی راستہ نکل سکے:

اس لیے کہ اسلامی دنیا کو بالغ نظری سے ہر سطح پر سمجھنے کا مقابلہ یہ ہے کہ مغرب عالمی آبادی کے ایک بڑے حصے کو صرف دشمن کی نظر سے دیکھئے۔ بجائے اس کے ان اختلافات اور سطحات اور دائروں کا احساس کرے جہاں گفتگو اور رضامندی ممکن ہے۔ یہی وہ کائنے کی بات ہے جو لامالہ تنازع اور تصاصم کی بنیاد ہے۔

مسئلہ کسی خوش فہمی کا نہیں۔ بات اصل میں یہ ہے کہ امت مسلمہ اور اس کی قیادت اپنے مفادات کا صحیح ادراک کرے اور اپنے مقاصد اور اہداف کو حاصل کرنے کے لیے صحیح حکمت عملی اختیار کرے تو نئے راستے استوار ہو سکتے ہیں۔

### امت مسلمہ کے لیے حکمت عملی

ہم ایک بار پھر واضح کرنا چاہتے ہیں کہ امریکا اور مغربی اقوام اور مقتدر حلقوں کا رو یہ معاذنا نہ ہے اور ان کے کھلیل کو سمجھ کر اپنے مقاصد اور اہداف کے حصول کے لیے حکمت عملی بنانا وقت کی ضرورت ہے۔ اسلام اور نبی پاک صلی اللہ علیہ وسلم پر جو وارکیے جا رہے ہیں ان پر مؤثر اور بروقت احتجاج اور اپنی اصولی پوزیشن کو جرأت کے ساتھ پیش کرنا اولین ضرورت ہے۔ ایسے حالات میں قرآن نہ فرار اور مدد اہنت کو گوارا کرتا ہے اور نہ عدل اور توازن کا دامن ہاتھ سے چھوڑنے اور انقاص میں حدود کو پامال کرنے کی اجازت دیتا ہے۔

اللہ اور اللہ کے رسول صلی اللہ علیہ وسلم سے محبت، ان کی اطاعت اور ان سے وفاداری اسلام کی اساس اور مسلمان کی شناخت ہے اور ناموں رسول کی حفاظت ہر مسلمان کا تقاضاً ایمان ہے۔ یہ رشتہ ایمان کا، اطاعت کا اور محبت کا رشتہ ہے۔ آپ رحمت للعلائیں تھے اور ہر مسلمان کے لیے فرد افراد اور پوری امت کے لیے نمونہ ہیں (لَقَدْ كَانَ لِكُمْ فِي دَوْلَةِ اللَّهِ أُسْوَةٌ خَيْرٌ

الاحزاب ۲۱:۳۳)۔ اپنے رسولؐ کی اللہ سے محبت کا تقاضا ہے (قُلْ يَاٰ مُكْنَتُمْ تُجْبُوُ اللَّهَ فَاتَّبِعُونِي يُخْبِنُكُمُ اللَّهُ وَيَغْفِلَكُمْ هُنُوَّبَكُلُّمُ اللَّهُ غَفُوْرٌ دَّيْمٌ ۝ ال عمرن ۳۱:۳)، اور اللہ کے رسول صلی اللہ علیہ وسلم مسلمانوں کے لیے ان کی اپنی جان سے بھی زیادہ محترم اور مقدم ہیں (النَّبِيُّ أَوْلَدِ الْمُؤْمِنِيْرِ وَأَنْفُسِهِمْ، الاحزاب ۶:۳۳)۔ قرآن پاک میں صاف ارشاد ہے کہ ”ہم نے اللہ کے رسولؐ کو شہادت دینے والا، بشارت دینے والا اور خبردار کرنے والا بنا کر بھجا ہے تاکہ اے لوگوں اللہ اور اس کے رسولؐ پر ایمان لا اور اس کا (یعنی رسولؐ کا) ساتھ دو۔ اس کی تعظیم و توقیر کرو اور صبح و شام اللہ کی سمع کرتے رہو (إِنَّمَا أَذْسَلَنَّ شَاهِيْنَ وَمُبَشِّرًا وَنَهْنِيْلَ لَتُؤْمِنُوا بِاللَّهِ وَرَسُولِهِ وَتَعَزِّزُوهُ وَتَوَفَّرُوهُ طَوْسِيْنَ بُكْرَةً وَمَأْيَلًا ۝ الفتح ۸:۹)۔ یہی وجہ ہے کہ قرآن نے صاف الفاظ میں بتایا ہے کہ ”جو لوگ اللہ اور اس کے رسولؐ کو اذیت دیتے ہیں، ان پر دنیا اور آخرت میں اللہ نے لعنت فرمائی ہے اور ان کے لیے رسوائیں عذاب مہیا کر دیا گیا ہے (إِنَّ الْمُنَيْرَ يُؤْمِنُوْرُ اللَّهِ وَرَسُولُهُ لَعْنَهُمُ اللَّهُ فِي الدُّنْيَا وَالْآخِرَةِ وَمَا عَلَّهُمْ عَلَّهُمْ عَنْا بِأَمْْرِنَا ۝ الاحزاب ۳۳:۵۷)۔

ان آیات کی روشنی میں اللہ کے رسول صلی اللہ علیہ وسلم سے جو تعلق امت مسلم کا قائم ہوا ہے اس کا تقاضا ہے کہ آپؐ کی اہانت کو کسی صورت میں بھی برداشت نہ کیا جائے اور ہر وہ اقدام کیا جائے جس سے آپؐ کی عزت قائم و دائم ہو۔ ان حالات میں جب اسلام اور مسلمانوں سے زیادتی کی جائی ہو تو مسلمانوں کا رویہ انصاف اور حق پر مراجحت پرمنی ہوتا ہے۔ ہدایت ربیٰ ہے کہ اور جب ان پر زیادتی کی جاتی ہے تو اس کا مقابلہ کرتے ہیں۔ برائی کا بدلہ ویسی ہی بُرائی ہے، بھر جو کوئی معاف کر دے اور اصلاح کرے اس کا اجر اللہ کے ذمے ہے۔ اللہ ظالموں کو پسند نہیں کرتا۔ اور جو لوگ ظلم ہونے کے بعد بدل لیں ان کو ملامت نہیں کی جا سکتی، ملامت کے مستحق تو وہ ہیں جو دوسروں پر ظلم کرتے ہیں اور زمین میں ناحق زیادتیاں کرتے ہیں۔ ایسے لوگوں کے لیے دردناک عذاب ہے۔ (الشوریٰ ۳۹:۳۲-۳۹)

ہمیں یہ اصولی ہدایت بھی دی گئی ہے کہ: صَلَّى اللَّهُ مَنْ مَاقَبَ بِعِصْلٍ مَا مُؤْقَبَ بِهِ شَرٌ بُغْدٌ عَلَيْهِ لَيْسَ شَرَنَّهُ اللَّهُ إِنَّ اللَّهَ لَغَفُوْرٌ غَفُوْرٌ ۝ (الحج ۲۰:۲۲)، یہ تو ہے ان کا انجام۔

اور جو کوئی پدھلے، ویسا ہی جیسا اس کے ساتھ کیا گیا اور پھر اس پر زیادتی بھی کی گئی ہو، تو اللہ اس کی مدد ضرور کرے گا۔ اللہ معاف کرنے والا اور درگز رکرنے والا ہے۔ اور ساتھ ہی یہ ہدایت بھی بہت واضح الفاظ میں دے دی ہے کہ اصل اصلاح کے لیے ضروری ہے کہ برائی کو برائی سے بدلنے کے بجائے اسے نیکی، خیر اور حسن سے بدلنے کی سمجھی کی جائے، تاکہ اللہ کی زمین برائی سے پاک ہو اور خیر اور حسنات سے معمور ہو سکے۔ **إِنَّمَا الْأَنْفُسَ طَاغِيَةٌ لِّنَفْسٍ أَنْفُسُ النَّاسِ إِنَّمَا يَعْلَمُ بِمَا يَحْكُمُونَ** ۵ (المومونون ۹۶:۲۳)، ”اے نبی، برائی کو اس طریقے سے دفع کرو جو بہترین ہو۔ جو کچھ باتیں وہ تم پر بناتے ہیں وہ ہمیں خوب معلوم ہے۔“ نیز ارشادِ رباني ہے کہ: **وَلَا تَسْتَوْ لَهُ الْكَسْنَةُ وَلَا السَّيْئَةُ طَاغِيَةٌ لِّنَفْسٍ فَإِنَّمَا الْأَنْفُسُ بَيْنَهُ وَبَيْنَهُ عَدَاءُهُ مَكَانَةً وَلِلَّهِ تَعْلِيمٌ** ۵ (حمد السجدة ۳۳:۷۱)، ”اور اے نبی، نیکی اور بدی یکساں نہیں ہیں۔ تم پدھی کو اس نیکی سے دفع کرو جو بہترین ہو، تم دیکھو گے کہ تمہارے ساتھ جس کی عداوت پڑی ہوئی تھی وہ جگری دوست بن گیا ہے۔“

منحصر آیہ ہے وہ ہدایتِ رباني جس کی روشنی میں آج مسلم امت کو آج کے حالات میں اپنی حکمت عملی تیار کرنے کی ضرورت ہے۔ ایک طرف ہمیں ہر مدعاہت سے اپنے دامن کو بچانا ہے اور پوری دیانت سے دین اور اللہ کے رسول صلی اللہ علیہ وسلم کے پیغام اور آپ کی عزت و شخصیت کا دفاع کرنا ہے تو دوسری طرف اپنے مخالفین کے مقابلے کے لیے وہ طریقے اختیار کرنا ہیں جن سے بالآخر خیر و نما ہو اور دنیا ان مقاصد کی طرف بڑھ سکے جو اللہ اور اس کے رسول صلی اللہ علیہ وسلم کو مطلوب ہیں۔

بات بہت واضح ہے۔ جو کچھ آج ہورہا ہے وہ نہ صرف غلط اور اسلام اور مسلمانوں کے خلاف کھلی کھلی جا رہیت ہے بلکہ اس کے پیچھے جو مقاصد ہیں اور جو جو تو تیں پشت پناہی کر رہی ہیں ان کا ادراک اور توڑ دنوں ضروری ہیں۔ امریکی حکومت کا یہ دعویٰ ہے کہ اس کا کوئی ہاتھ اس کے پیچھے نہیں ہے، ناقابل یقین ہے۔ امریکی ریاست اور رسول سوسائٹی بشمول میڈیا ڈھکن اور چھپ کردار ادا کر رہے ہیں۔ آزادی اظہار کے نام پر ان قوتوں کو تحفظ دینا اس کی کھلی کھلی مثال ہے۔ معاملہ محض چند سر پھرے انہیاں پسندوں اور مذہبی جنونیوں کا نہیں، اس پر دہ زنگاری کے پیچھے بہت سے کردار ہیں جن کو سمجھنا ضروری ہے۔ بلاشبہ ہر واقعہ افسوس ناک، دل خراش اور مناسب رد عمل کا مقاضی ہے

اور اس سلسلے میں امت مسلمہ اور اس کی قیادت کا فرض ہے کہ بروقت اس کا نوٹس لے اور مناسب اور موثر رد عمل کا اظہار کرے لیکن جیسا کہ ہم نے عرض کیا اصل مسئلہ ان واقعات کے پیچھے جو ذہن (mind-set)، جو پالیسیاں، جو خطرناک عزم اور دیرپا اور اسٹرے ٹیجک منصوبے اصل کا فرماقوت ہیں ان کا مقابلہ اس سے بھی کچھ زیادہ ضروری ہے۔

• حکمت عملی کرنے تین اہم پہلو: اس سلسلے میں جو حکمت عملی بنائی جائے اس کے کم از کم تین پہلو یہ ہیں جن میں سے ہر ایک اہم ہے اور ہر ایک کے لیے ضروری اقدام امت مسلمہ اور اس کی قیادت کی ذمہ داری ہے:

• اول: اسلام کی دعوت کو اس کی اصل شکل میں پیش کرنے کا اهتمام اور کم از کم مسلم ممالک میں اسلام کی حقیقی تعلیمات کے مطابق ایسے معاشرے اور ریاست کا قیام جو اس پیغام کا صحیح نمونہ اور علم بردار ہو۔ اسلام کے خلاف جو طوفان برپا کیا ہوا ہے اس کا جواب بھی اسلام کی صحیح دعوت کو پہنچانے میں ہے۔ ہر مخالفت دعوت کے لیے ایک تاریخی موقع بھی فراہم کرتی ہے تاکہ جو بات جھوٹ اور دھوکے پرمنی ہے اس کا پردہ چاک کیا جاسکے اور حقیقت اپنے اصل رنگ میں سب کے سامنے آ جائے۔

• دوم: سیاسی، سفارتی اور قانونی سطح پر ایسے انتظامات کا اهتمام کرنا، جس سے اللہ اور اس کے رسولوں کی توبین کا یہ سلسلہ ختم ہو سکے اور آزادی انہمار کا استعمال ذمہ داری کے ساتھ اور ان آداب کے فریم و رک میں ہو سکے جو مذاہب اور تہذیبوں کے درمیان ڈائیلاگ اور افہام و تفہیم کا ذریعہ بنیں اور نفرتوں کے طوفانوں سے انسانیت کو محفوظ کیا جاسکے۔ اس کے لیے بے پناہ موقع موجود ہیں بشرطیک صحیح خطوط پر مناسب منصوبہ بنندی کے ساتھ کوشش کی جائے۔

• سوم: مسلم ممالک میں تعلیم اور اخلاقی اقدار کے فروع اور انصاف اور حقوق و فرائض کے احترام اور معاشی اور سماجی فلاح پر مبنی معاشرے اور ریاست کا قیام۔ مغربی اقوام سے مشترک مقاصد اور مفادات کی بنیاد پر باعزت دوستی اور اچھے معاشی تعلقات سب کے لیے مفید اور تقویت کا باعث ہو سکتے ہیں، لیکن موجودہ تحریک کا جو نقشہ آج نظر آتا ہے وہ ڈینیوی اور دینی ہر دو اعتبار سے بڑے خسارے کا سودا ہے۔ انسانی اور مادی وسائل کے باب میں امت مسلمہ کسی سے پیچھے نہیں لیکن آج ہمارے وسائل دوسروں کی خدمت کے لیے استعمال ہو رہے ہیں اور مسلمان عوام ظلم کی چکی میں

پس رہے ہیں اور حکمران ذاتی عیش و عشرت اور مغربی اقوام کی خوش نوی کے حصول میں مصروف ہیں، بلکہ اپنی بقا اور اپنے اقتدار کے لیے ان کا سہارا ڈھونڈتے ہیں اور امت کے مفادات کا سودا کرتے ہیں۔ جب تک گھر کی اصلاح نہ ہو اور امت کے وسائل امت کی فلاخ، استحکام اور تقویت کے لیے استعمال نہ ہونے لگیں، حالات تبدیل نہیں ہوں گے۔ صحیح قیادت ہی حالات کو نیا رُخ دے سکتی ہے۔ کتنے افسوس کا مقام ہے کہ اسلام، اللہ کے رسول اور امت مسلمہ کے خلاف عالمی سطح پر کیا کچھ ہو رہا ہے اور مسلمان حکمران اپنے خول میں بند اور اپنے مفادات کے حصول میں مگن ہیں۔ صرف ایک سربراہ مملکت نے امریکا کے صدر سے صاف الفاظ میں کہا کہ امریکی سفارت کاروں کی ہلاکت پر افسوس ہے لیکن اصل مسئلہ اسلام کے خلاف وہ جارحانہ اقدام ہیں جنھوں نے مسلمانوں کو احتجاج پر مجبور کیا ہے۔ ہمارے اپنے حکمرانوں کا حال یہ ہے کہ اصل واقعہ کے سات دن کے بعد جب ملک بھر میں احتجاج کی گونج برپا ہوئی تو انھیں خوش آیا اور پھر بھی ناموں رسالت پر حملہ کرنے والوں کے سامنے سیدہ سپر ہونے کے بجائے عشق رسول کے نام پر تعطیل میں عافیت تلاش کی۔ احتجاجی تحریک میں اس قیادت کا کوئی وجود نظر نہ آیا اور امن و امان کے قیام اور احتجاج کو صحیح امداز میں موثر بنانے میں ان کا کوئی کردار نہ تھا۔ عالمی سطح پر بھی امت کے نقطہ نظر کو پیش کرنے اور مسلم ممالک کو منظم کرنے اور متحکم کرنے کی کسی کو توفیق نہ ہوئی۔ یہ بڑی اندوہنا ک صورت حال ہے اور یہی وجہ ہے کہ عوام اور قیادت کی سوچ اور ترجیحات میں بعد المشرقین ہے۔ اغیار کی جارحانہ کارروائیوں پر احتجاج امت کا حق بھی ہے اور فرض بھی۔ لیکن اصل مسئلہ صرف احتجاج کا نہیں، اپنے گھر کو درست کرنے، صحیح قیادت کو بروے کار لانے اور اپنی قوت کو اس طرح مجتمع کرنے اور ترقی دینے کا ہے کہ امت اپنا تاریخی کردار ادا کر سکے۔

اصل چیز یہ ہے کہ کیا ہم اغیار کی اس کشیر جہتی جا رہیت کا موثر جواب دینے کو تیار ہیں؟